

जयपुर, गुरुवार, 13 अक्टूबर, 2022 | 20

विद्यार्थियों ने दौड़ लगाकर स्वस्थ रहने का दिया संदेश



हिडौन सिटी। राजकीय पीजी कॉलेज में फिट इंडिया फ्रीडम रन के अंतर्गत एनएसएस की संयुक्त इकाईयों के तत्वाधान में दौड़ का आयोजन किया गया। दौड़ के आयोजन के माध्यम से स्वस्थ रहने का संदेश दिया गया। एनएसएस कार्यक्रम अधिकारी डॉ. महेश कुमार गर्ग एवं उपमा मीना ने बताया कि फिट इंडिया फ्रीडम रन कार्यक्रम के तहत एनएसएस के सभी स्वयंसेवकों के द्वारा कॉलेज प्रांगण से कलाम तिराहे तक दौड़ लगाई। महाविद्यालय प्राचार्य सुरेश चंद मीना ने सभी छात्र-छात्राओं को महाविद्यालय में आयोजित होने वाली सभी खेलकूद की गतिविधियों में भाग लेने के लिए प्रोत्साहित किया तथा अपने उद्बोधन में सर्वांगीण विकास के लिए खेल-कूद के महत्व के बारे में बताया। इस अवसर पर मुकेश गोयल, भोली मीना, श्रीनिवास गुर्जर, डॉ. रीतेश जैन, राजकुमारी, गुंजन गोयल आदि उपस्थित रहे।

करौली-हिंडौन भास्कर

जयपुर, मंगलवार, 1 नवंबर, 2022 | 16

हिंडौन सिटी। ग्रामीण। शहर के राजकीय महाविद्यालय में सोमवार को राष्ट्रीय एकता दिवस के उपलक्ष में राष्ट्रीय सेवा योजना इकाई अ और ब के संयुक्त तत्वाधान में महाविद्यालय के स्वयं सेवकों व विद्यार्थियों ने राष्ट्रीय एकता का संदेश देने के लिए दौड़ लगाई। प्राचार्य सुरेश चंद मीना ने रन फोर यूनिटी को झंडी दिखाकर खाना किया। गौरतलब है कि सरदार वल्लभभाई पटेल की जयंती के उत्पलक्ष्य में प्रति वर्ष राष्ट्रीय एकता दिवस का आयोजन किया जाता है। इस अवसर पर राष्ट्रीय सेवा योजना के कार्यक्रम अधिकारी डॉ. महेश कुमार गर्ग व उपमा मीना ने विद्यार्थियों से बिना किसी भेदभाव के एकता बनाए रखने पर बल दिया। इस अवसर पर खेल तैयारी श्रीनिवास गुर्जर, संकाय सहस्य भोली मीना, डॉ. रीतेश जैन, राजकुमारी मीना, सुश्री गुंजन गोयल व धीरेन्द्र कुमार गुप्ता आदि उपस्थित थे। वरिष्ठ संकाय सदस्य मुकेश कुमार गोयल ने राष्ट्रीय एकता से संबंधित ऐसे कार्यक्रमों के आयोजन करते रहने के लिए प्रोत्साहित किया। वहीं जिला बैसवाल व गोपाल सिंह बेनीवाल ने रन फोर यूनिटी की व्यवस्था में सहयोग किया।

करौली-हिंडौन भास्कर

जयपुर, सोमवार, 21 नवंबर, 2022 | 16

अभियान के आंतिम दिवस में शेरपुर से गौरव सोनी, टीकम सोनी, संध्या देवी, सुरेखादेवी, अधिकार के सुरक्षा सरक्षा करना है।

एनएसएस की संयुक्त इकाइयों ने सफाई अभियान चलाया



हिंडौन सिटी ग्रामीण| करौली मार्ग स्थित राजकीय महाविद्यालय में एनएसएस की संयुक्त इकाइयों ए और बी के तत्वाधान में एक दिवसीय शिविर का आयोजन किया गया। जिसमें महाविद्यालय की एनएसएस इकाई ए और बी दोनों के स्वयं सेवकों ने श्रमदान किया। महाविद्यालय परिसर में पड़े हुए अनुपयोगी प्लास्टिक व गंदगी की साफ-सफाई की। गांधी उद्यान में उगे हुए खरपतवार की कटाई करने के साथ उन्हें एकत्रित कर नष्ट किया। इस अवसर पर विद्यार्थियों की ओर पेड़-पौधों में पानी डालकर सिंचाई का कार्य किया गया। प्राचार्य सुरेश चन्द मीना ने कार्यक्रम को संबोधित करते हुए कहा कि परिश्रम ही सफलता की कुंजी है। साथ ही स्थानीय महाविद्यालय के नियमित व स्वयंपाठी छात्र-छात्राओं को प्रभारी श्रीनिवास गुर्जर ने वोटर पोर्टल, वोटर हेल्प-लाइन एप के माध्यम से वोटर आईडी कार्ड बनाने का प्रशिक्षण दिया। विद्यार्थियों से सोमवार को अपना आधार कार्ड व परिवार के किसी सदस्य का वोटर आईडी कार्ड लाने के निर्देश दिए। महेश गर्ग व उपमा मीणा की टीम ने विद्यालय परिसर में स्वच्छता अभियान चलाया।

{ करौली-हिण्डौन }

राजस्थान पत्रिका
करौली, रविवार, 26 मार्च, 2023

राष्ट्रीय सेवा योजना शिविर डॉक्टरों ने स्वयंसेवकों को सिखाए जीवन रक्षक गुर

पत्रिका न्यूज नेटवर्क
patrika.com

हिण्डौनसिटी. राजकीय स्नातकोत्तर महाविद्यालय में लग रहे राष्ट्रीय सेवा योजना के विशेष शिविर में शनिवार को मेडिकल हेल्प और जीवन रक्षा के बारे में बताया। कार्यक्रम के चिकित्सकों ने मॉडल प्रदर्शन व वीडियो फिल्म के माध्यम से एनएसएस के स्वयं सेवकों के प्राथमिक चिकित्सा करने की जानकारी दी। प्राचार्य सुरेश चंद मीणा ने बताया कि महाविद्यालय की एनएसएस की दोनों यूनिटों के संयुक्त कार्यक्रम में प्रथम सत्र में डॉ. सुरेश गर्ग ने पानी में डूबने व अन्य कारणों के बेहोश हुए व्यक्ति को कृत्रिम सांस (सीपीआर) देने के तरीकों के वीडियो व प्रत्यक्ष प्रदर्शन कर बताया। साथ ही प्लास्टिक के उपयोग को व्यक्ति और प्रकृति को हो रहे नुकसान के बारे में बताया। द्वितीय सत्र में जिला चिकित्सालय के फिजीशियन डॉ. आशीष कुमार शर्मा ने स्वयंसेवकों से खान-पान पर ध्यान देना चाहिए। उन्होंने भोजन में केवल गेहूं की बजाय गेहूं जौ चने का मिक्स आटे के उपयोग की सलाह दी। साथ ही प्रति दिन 40 से 50 मिनट व्यायाम जरूरी बताया।



हिण्डौनसिटी. राजकीय महाविद्यालय में एनएसएस शिविर में मौजूद विद्यार्थी।

इस दौरान कन्या महाविद्यालय के प्राचार्य श्री मुकेश कुमार गोयल, एनएसएस कार्यक्रम अधिकारी डॉ. महेश कुमार गर्ग, उपमा मीना, गुंजन गोयल, धीरज कुमार गुप्ता, शालिनी गुप्ता, भोली मीणा, राजू बेनीवाल आदि मौजूद रहे। कार्यक्रम का संचालन सहायक आचार्य डॉ. श्रीनिवास गुर्जर ने किया।

करौली. राजकीय महाविद्यालय में राष्ट्रीय सेवा योजना की तीनों इकाइयों के संयुक्त तत्वाधान में चल रहे सात दिवसीय शिविर के तहत गोद ली गई बस्ती शिकारगंज में सर्वे कार्य किया गया। प्राचार्य नत्थूसिंह राजावत ने बताया कि स्वयंसेवकों ने समूह व एकल तरीके से घर-घर जाकर 60 परिवारों

का सर्वे किया। उन्होंने परिवार के मुखिया से जनाधार से सम्बन्धित जानकारी प्राप्त कर 15 से 29 वर्ष के बेरोजगार युवाओं के आंकड़े प्राप्त किए। इसके बाद रामकिशन आदर्श माध्यमिक विद्यालय में जनजागरूकता गोष्ठी हुई। जिसमें प्राचार्य ने राष्ट्रपिता महात्मा गांधी के चरित्र का उदाहरण देकर स्वयंसेवकों को समाजसेवा के लिए प्रेरित किया। इस दौरान मुख्य अतिथि रूपसिंह माली ने राज्य सरकार की फ्लैगशिप स्कीम व आंगनवाड़ी से सम्बन्धित योजनाओं की जानकारी दी। इस दौरान जिला समन्वयक रामसिंह मीना, डॉ. बीएल बैरवा, कार्यक्रम अधिकारी विश्राम सिंह मीना व ओपी मीना ने आभार व्यक्त किया।

अवैध बजरी से भरे आधा दर्जन ट्रैक्टर-ट्रॉली जब्त, युवक गिरफ्तार

सपोटरा@ पत्रिका. अवैध खनन व परिवहन के मामले में पुलिस ने आधा दर्जन ट्रैक्टर ट्रॉली व एक मोटर जब्त कर पुलिस की रैकी करने के एक आरोपी को गिरफ्तार किया है। थानाधिकारी धारासिंह ने बताया कि बगीचा पंचायत के भागीरथपुरा गांव के पास कार्रवाई कर आरोपी रविन्द्र पुत्र रामरज गुर्जर निवासी रोंडकला करौली को गिरफ्तार किया है।
(निज संवाददाता)

बालिका के अपहरण का आरोपी गिरफ्तार

पत्रिका न्यूज नेटवर्क
patrika.com

करौली. नाबालिग बालिका के अपहरण के मामले में फरार आरोपी को मंडरायल थाना पुलिस ने शुक्रवार रात को गिरफ्तार कर लिया। थानाप्रभारी जगदीश सिंह ने बताया कि आरोपी पांचौली गांव निवासी पिन्टू जाटव है। जो पिछले करीब डेढ़ माह से नाबालिग किशोरी के अपहरण के मामले में फरार चल रहा था। मुखबिर की सूचना पर पुलिस ने आरोपी को कैलादेवी मेले से गिरफ्तार कर लिया।

स्वयंसेवकों ने बस्ती में घर-घर किया सर्वे

रैली निकाल नशा मुक्ति का दिया संदेश

हिण्डौनसिटी @ पत्रिका.
राजकीय स्नातकोत्तर महाविद्यालय में चल रहे राष्ट्रीय सेवा योजना के विशेष शिविर में रविवार को जागरुकता के कार्यक्रम आयोजित हुए। एनएसएस की दोनों यूनिटों के स्वयंसेवकों ने संयुक्त रूप से रैली निकाल कर लोगों को नशा मुक्ति के प्रति जागरुक किया।

साथ ही खुद नशा मुक्त रहे दूसरों को भी नशा नहीं करने के लिए प्रेरित करने का संकल्प दिलाया। प्राचार्य सुरेश चंद मीणा ने बताया कि जागरुता रैली को महाविद्यालय प्रांगण से एनएसएस की कार्यक्रम प्रभारी उपमा मीणा ने हरी झंडी दिखा कर खाना किया। रैली महाविद्यालय से निकल गोद ली हुई बस्ती इस्लामपुरा पहुंची। जहां स्वयंसेवकों ने लोगों नशे के शारीरिक व सामाजिक दुष्प्रभावों के बारे में बताया। इस दौरान छात्रों ने घर घर पहुंच शिक्षा और स्वास्थ्य को लेकर सर्वे भी किया। साथ ही बस्ती में श्रमदान का साफ सफाई कार्य भी किया। इससे पूर्व पहले सत्र में सुबह महाविद्यालय परिसर में 'परीक्षा के दौरान तनाव प्रबंधन की भूमिका' विषय पर बौद्धिक कार्यक्रम में मुख्य वक्ता डॉ. महेश कुमार गर्ग ने छात्र-छात्राओं को तनाव मुक्त रहते हुए परीक्षा की तैयारी करने के गुर बताए। साथ ही कम अवधि में पाठ्यक्रम के दोपहरान के समय प्रबंधन करने की जानकारी दी। इस अवसर पर अभिषेक ठाकुर, राजू सिंह बेनीवाल आदि मौजूद रहे।



हिण्डौनसिटी. राजकीय महाविद्यालय में जागरुकता रैली को खाना करती कार्यक्रम प्रभारी।

पुस्तकें पढ़ें, समय का करें प्रबंधन

करौली. स्थानीय राजकीय महाविद्यालय में राष्ट्रीय सेवा योजना की तीनों इकाइयों के संयुक्त तत्वावधान में सात दिवसीय विशेष शिविर के चौथे दिन स्वयंसेवकों ने महाविद्यालय परिसर में सफाई अभियान चलाया। एनएसएस की प्रत्येक यूनिट को समूह में विभाजित किया गया। इसके बाद कॉलेज सभागार में स्वयंसेवकों की जागरुकता सभा हुई, जिसकी अध्यक्षता भूगोल विभाग के सहायक आचार्य मनमोहन मीना रहे। उन्होंने राज्य सरकार की फ्लैगशिप योजनाओं की जानकारी दी। मुख्य अतिथि पूर्व पुस्तकालयाध्यक्ष कैलाशचन्द्र शर्मा ने विद्यार्थियों को पुस्तकालय का अधिकाधिक उपयोग करने के लिए प्रेरित किया। मुख्य वक्ता मण्डरायल कॉलेज के एएओ लक्ष्मीकांत मीना ने स्वयंसेवकों को समय प्रबंधन, इको सिस्टम, पर्यावरण विषय से जागरुक किया। इस मौके पर प्रवेश गौड़, रूपदास बैरवा ने भी विचार व्यक्त किए। कार्यक्रम का संचालन प्रो. विश्राम सिंह मीना ने किया। प्रोफेसर ब्रिजेश कुमार मीना ने धन्यवाद ज्ञापित किया। इस मौके पर स्वयंसेवक-स्वयंसेविकाएं व संकाय सदस्य उपस्थित रहे।

विद्युत समस्या समाधान शिविर आज

मंडरायल, बकाया विद्युत बिल सहित अन्य समस्याओं के समाधान के लिए सोमवार को औंड गांव में शिविर आयोजित होगा। सहायक अभियंता एमके पिगोलिया ने बताया कि सुबह 11 बजे से शिविर आयोजित होगा।

करीली-हिंडौन भास्कर

जयपुर, मंगलवार, 28 मार्च, 2023 | 17

राजकीय कॉलेज परिसर में स्वयं सेवकों ने चलाया स्वच्छता अभियान

हिंडौनसिटी। राजकीय महाविद्यालय में एनएसएस की संयुक्त इकाइयों के तत्वाधान में सात दिवसीय विशेष शिविर के अंतर्गत छठवें दिन स्वयंसेवकों ने महाविद्यालय परिसर में सफाई अभियान चलाया। कार्यक्रम अधिकारी उपमा मीणा ने बताया कि एनएसएस की प्रत्येक यूनिट को समूह में विभाजित किया गया तथा महाविद्यालय में गांधी गार्डन में फैली हुई गंदगी, प्लास्टिक, अवांछित झाड़ी, म एवं घास एवं कंकर पत्थरों को एकत्रित कर समतलीकरण का कार्य किया गया। इसके बाद बाल श्रम एक अपराध विषय पर व्याख्यान हुआ। जिसमें बताया गया कि 18 वर्ष से कम आयु के बच्चों से मजदूरी करवाना उनका शोषण करना कानूनन अपराध है। साथ ही स्वयंसेवकों को इकोसिस्टम पर्यावरण विषय



पर भी जागरूक किया गया। कार्यक्रम का संचालन एनएसएस कार्यक्रम अधिकारी डॉ महेश कुमार गर्ग के द्वारा किया गया। इस अवसर पर कन्या महाविद्यालय के प्राचार्य मुकेश कुमार गोयल, डॉक्टर रितेश जैन, डॉ श्रीनिवास गुर्जर, धीरज गोयल, राजकुमारी, गुंजन गोयल, शालिनी गुप्ता, राजू सिंह बेनीवाल, अभिषेक तथा महाविद्यालय के अन्य कर्मचारी उपस्थित रहे।

नाम को देखत पंचायत राज मंत्री भड़के, तीन दि

को।
निव
खा
मुके
करा
एक
एला
सीव
पंचा
सिंधा
श्मश
घटिय
हटाव
गई
भास्व
रास्ते
शीर्षव
जिसव
ने गुण

नांगललाट, ढिंढोरा, पटौंदा, बालघाट, कुडगांव

एनएसएस के विशेष शिविर का हुआ समापन

राष्ट्र सेवा की भावना को रखें सर्वोपरि



हिण्डौनसिटी. राजकीय स्नातकोत्तर महाविद्यालय में एनएसएस शिविर के समापन कार्यक्रम में मंचस्थ अतिथि ।

पत्रिका न्यूज नेटवर्क
patrika.com

हिण्डौनसिटी. राजकीय स्नातकोत्तर महाविद्यालय में चल रहे राष्ट्रीय सेवा योजना के विशेष शिविर का मंगलवार को समापन हो गया। समापन समारोह में मुख्य अतिथि प्राचार्य सुरेश कुमार मीणा ने स्वयंसेवकों से राष्ट्रसेवा की भावना को जीवन में सर्वोपरि रखने की बात कही।

इस दौरान उन्होंने राष्ट्रीय सेवा योजना के दोनों यूनिटों के स्वयंसेवी छात्र-छात्राओं को राष्ट्र और समाज की सेवा करने की शपथ दिलाई। अतिथियों ने सरस्वती मां के चित्रपट के समक्ष दीप प्रज्वलित कर समापन समारोह की शुरुआत की। इस दौरान स्वयंसेविकाओं ने स्वागत गीत की प्रस्तुति दी। साथ ही दोनों यूनिटों के स्वयंसेवकों ने एनएसएस के लक्ष्य

गीत का गायन किया। प्राचार्य ने छात्र छात्राओं से समाज सेवा के माध्यम से व्यक्तित्व विकास एवं चरित्र निर्माण पर जोर दिया। एनएसएस कार्यक्रम अधिकारी डॉ महेश कुमार गर्ग ने सात दिवसीय शिविर के दौरान हुई गतिविधियों पर प्रकाश डाला। उन्होंने कहा कि श्रमदान, जागरूकता रैली, विचार गोष्ठी एवं सर्वेक्षण कर स्वयंसेवकों क्षेत्र में समाजसेवा के कार्य किए। कार्यक्रम अधिकारी उपमा मीणा ने सेवा और जागरूकता के कार्यों को दैनिक जीवन शैली में आत्मसात करने की बात कही। इस अवसर पर कन्या महाविद्यालय के प्राचार्य मुकेश कुमार गोयल, डॉ श्रीनिवास गुर्जर, भोली मीणा, धीरज गोयल, राजकुमारी, सुश्री गुंजन गोयल, सुश्री शालिनी गुप्ता, राजू सिंह बेनीवाल अभिषेक ने भी विचार व्यक्त किए।

रैली निकाल दिया यातायात नियमों की पालना का संदेश



करौली. रैली में शामिल एनएसएस विद्यार्थी।


करौली@ पत्रिका. यहां राजकीय महाविद्यालय में चल रहे राष्ट्रीय सेवा योजना शिविर के दौरान स्वयंसेवकों ने मंगलवार को जनजागरूकता एवं सड़क सुरक्षा को लेकर रैली निकाली।

राजकीय महाविद्यालय से शुरू हुई जागरूकता रैली पुरानी कलेक्ट्रेट चौराहा, ट्रक यूनियन, कलेक्ट्रेट चौराहा होते हुए वापस महाविद्यालय पहुंची। इस दौरान छात्र-छात्राएं हेलमेट लगाने, चार पहिया वाहन चलाते समय सीट बेल्ट पहनने, पर्यावरण संरक्षण और पौधारोपण का संदेश देते चल रहे थे। महाविद्यालय के प्राचार्य नथू सिंह राजावत ने बताया कि छात्रों को समाज सेवा के लिए प्रेरित करने और सामाजिक कार्यों की जिम्मेदारी का

पाठ पढ़ाने के उद्देश्य से राष्ट्रीय सेवा योजना शिविर का आयोजन किया जा रहा है।

रैली के बाद कॉलेज सभागार में मुख्य रिसोर्स पर्सन डॉ. सीताराम खण्डेलवाल ने रक्तदान, एड्स विषय से संबंधित जानकारी दी। स्वयंसेवकों को रक्तदान के लिए प्रेरित किया। प्राचार्य नथू सिंह ने विद्यार्थियों को रक्तदान की महत्ता बताई। एनएसएस के जिला समन्वयक रामसिंह मीना, डॉ. मनमोहन मीना, डॉ. विनोद शंकर मीना, डॉ. पप्पूराम कोली आदि उपस्थित रहे। मंच संचालन प्रोफेसर विश्राम सिंह मीना ने किया। प्रोफेसर ओपी मीना, ब्रिजेश कुमार मीना ने धन्यवाद ज्ञापित किया।

(कार्यालय संवाददाता)



Karauli, Rajasthan, India
SH22, Rajasthan 322230, India
Lat 26.713695°
Long 77.025396°
14/03/22 01:10 PM

